

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 61
(7502)
СЕРАДА
16
ЧЭРВЕНЯ
1943 г.

ПРАЧЫТАЎ — ПЕРАДАЙ ДРУГОМУ.

Мы вядзём вялікую вызваленчую вайну.
Мы вядзём яе не адны, а разам з нашымі
саюзнікамі. Яна нясе нам перамогу над под-
лымі ворагамі чалавечтва, над нямецка-фа-
шысцкімі імперыялістамі. На яе сцягу напісана:
Няхай жыве перамога англа-савецка-амеры-
канскага баявога саюза!

І. СТАЛІН.

Паведамленне Наркамфіна Саюза ССР

Другая Дзяржаўная Ваенная Пазыка, выпушчаная 5 чэрвеня г. г. на суму 12 мільярдаў рублёў, размешча- на за 7 дзён на 20 мільярдаў 323 мільёны 32 тысячы рублёў — з перавышэннем на 8 мільярдаў 323 мільёны 32 тысячы рублёў.

У сувязі са значным перавышэннем устаноўленай су- мы пазыкі, Наркамфінам СССР, на аснове ўказання СНК СССР, дадзена распараджэнне спыніць усюды з 13 чэрвеня 1943 года далейшую падпіску на пазыку.

Наркамфін СССР А. ЗВЕРЭУ.

12 чэрвеня 1943 года.

Усімі сродкамі біць акупантаў

Чаго толькі не рабілі, чаго не рызыкавалі, каб расстроіць партызанскі рух! Але ж яны не стараліся, на якія хітрыкі не пус- каліся, партызаны заўсёды вы- крываці сутнасць нямецкіх пра- вакацый.

Спачатку немцы крычалі, што партызанскі рух—гэта рух адзі- нак, якія не знаходзяць падтрым- ки ў насельніцтва. Супроць за- хоўнікаў узнікла ўся Беларусь — і немцы убачылі, што яны акружаны ўсенароднай нянавісцю і пагардай. Гаворачы пра Бела- русь, яны сталі часта ўспамінаць сталінградскі кацёл.

Масавым тэрорам каты Гітлера імкнуліся запалохаць наш народ, эламань яго волю да супраці- ўлення.

Колькі абвешчалася ўжо «тыд- няў па знішчэнню партызан»! Колькі раз'юшаных эсэсаўскіх экспедыцый пракацілася па вёс- ках і гарадах. І заўсёды ў ад- наз узнімалася новая нястрымная амкуля ўсенароднай нянавісці да акупантаў.

Біссылыя перамагчы зброй, немцы рашылі яшчэ раз пусціць у ход гебельсавую шарманку. У лістоўцы, напісанай нібыта со- вецкім камандаваннем, немцы пра- пануюць партызанам спыніць дзе- янні дробнымі атрадамі, групамі і па аднаму, а аб'ядноўваюца ў вялікія атрады, залягаць на ба- зах і чакаць.

Чаго чакаць? Ну, вядома, каб немцы ў гэты час маглі спакойна перапраўляць праз Беларусь на фронт эшалоны з гітлераўскімі галаварэзмі, узбраеннем і тэхні- кай.

Шытая белымі ніткамі, гэтая фальшывка не можа сваёй дра- пажных кішчоркаў Гітлера, якімі ён намерыўся скапіць нас за горла.

Гебельс шукаў дурняў, але мы смяемся з дурняў. Што-ж, сабака брэша—веер носьці.

Немцы заклікаюць нас — не дзейнічаць дробнымі атрадамі,

групамі і па аднаму. Давайце-ж створым яшчэ больш баявых ударных груп, якія зняцка буд- дуць нападаць на гітлераўцаў, знішчаць іх гарнізоны, узрываць іх склады, пускаць пад адкос эшалоны, і знікаць, каб заўтра з'явіцца ў новым месцы!

Немцы слёзна просяць, каб мы не былі іх з засад, на дарогах, на вуліцах. Давайце-ж яшчэ больш узмацнім дзейнасць нашай баявой разведкі, павялічым рады снайпераў!

Няхай штодня кожны камандзір спытае сябе — што зрабіў сёння мой атрад для радзімы? Няхай кожны партызан паставіць сваёй мэтай—штодня ўносіць у скарбні- цю атрада свой учынак у імя вы- звалення бацькаўшчыны.

Калі сёння няма немца ў тва- ёй вёсцы — не чакай да заўтра, шукай яго ў суседняй. Знайдзі і забі—вось стратэгія партызана.

Гебельс не ўпрашаў-бы нас не дзейнічаць асобнымі групамі, каб немцы не баяліся нашых смелых налётаў. Партызаны Іван Па- лагейкін, Віктар Каралёў і Вла- дзімір Сыравежкін уграіх пусцілі пад адкос чатыры варожыя эша- лоны. Яны ўграіх выйгралі пера- могу, якую на полі бою прыйшло- ся б заваёўваць цэламу злуче- нню.

І адзін у полі воін — гавораць нашы храбрацы. І даводзяць гэта лічбамі забітых немцаў. Снайпер Іван Д. забіў ужо 70 фрыцаў. Ён гаворыць: «Пражыць дзень, не забіўшы немца,—грэх перад ра- дзімай».

Такі наш адказ на нямецкую правакацыю.

Партызаны і партызанкі! Больш рашучасці, больш актыўнасці ў кожным звязе нашай барацьбы — ад атрада да снайпера!

Чырвоная Армія рыхтуе пагі- бель немцу. Дапамагайце ёй з тыла новымі ударамі па ворагу! Смерць кожнаму гітлераўцу, які топча беларускую зямлю!

Пану Кардэлу Хэлу, Дзяржаўнаму Сакратару

ВАШЫНГТОН.

У дзень першай гадавіны пад- пісання Пагаднення паміж Ура- дамі Савецкага Саюза і Злуча- ных Штатаў Амерыкі аб прынцы- пах, прымяняемых да ўзаемнай да- памогі ў вядзенні вайны супроць агрэсіі, шлю Вам, Ураду ЗША і амерыканскаму народу ад Совец- кага Урада, народаў Савецкага Саюза і асабіста ад сябе сардэч- ныя прывітанні і найлепшыя па- жаданні.

Ужо пры заключэнні Пагаднен- ня 11 чэрвеня 1942 года было відавочна яго важнае значэнне

як для ўмацавання баявога су- працоўніцтва Савецкага Саюза і Злучаных Штатаў Амерыкі ў вайне супроць гітлераўскай Гер- маніі, так і для ўмацавання ўза- емнага разумення і ўзгодненасці дзеянняў паміж нашымі краінамі ў перыяд пасля пераможнага за- канчэння вайны.

Мінулы год даказаў, што гэта Пагадненне з'яўляецца адным з красавіцкіх каменяў, на якія апіраецца баявая магутнасць усёй англа-савецка-амерыканскай каа- ліцыі.

Ад нашых сумесных магутных удараў па ненавіснаму агульнаму ворагу чакаюць канчатковай пе- рамогі і вызвалення народаў, якія падвергліся фашысцкаму нападу і знаходзяцца пад яго пагрозай. У гэтых сумесных баях і на ас- нове нашай агульнай перамогі вы- расце супрацоўніцтва Савецкага Саюза, Злучаных Штатаў і Вялі- кабрытаніі, таксама і ў пасля- ваенны час у інтарэсах усіх сва- бодалюбных народаў.

В. МОЛАТАУ.

Яго Прэвасхадзіцельству В. М. Молатаву, Народнаму Камісару замежных спраў

МАСКВА.

Я глыбока цаню Вашу ветлі- вае пасланне з прычыны першай гадавіны падпісання Пагаднення паміж Урадамі Злучаных Штатаў і Савецкага Саюза аб прынцыпах, прымяняемых да ўзаемнай дапамогі ў вядзенні вайны супроць агрэсіі. Я поўнасьцю падзяляю Вашы по- гляды адносна значэння гэтага Пагаднення для дасягнення вер- най перамогі над нашым агуль- ным ворагам, дзеля чаго народ і ўзброеныя сілы Савецкага Саюза

ўносілі і ўносяць бясмертны ўклад.

Гэта. Пагадненне з'яўляецца сімвалам нашай рашучасці захоў- ваць адзінства ў ажыццяўленні велізарнай задачы поўнага раз- грому і знішчэння захопніцкіх сіл. У дасягненне гэтай мэты на- роды і ўзброеныя сілы Аб'ядна- ных нацый уклалі дух рашучас- ці і самаахвярнасці, які не мае сабе роўнага ў векавой барацьбе чалавечтва за чалавечыя правы і чалавечую свабоду.

Я таксама падзяляю Вашу ўпэўненасць у тым, што дух су- працоўніцтва паміж Вашай на- цыяй і маёй і паміж усімі Аб'яд- нанымі нацыямі, які выкаваны на полі бою, яшчэ больш умацуецца пасля таго, як будзе дасягнута перамога і калі яна дасць усім нам магчымасць паспяхова спра- віцца з каласальнай задачай мір- нага будаўніцтва, якая ўстане перад намі.

ХЭЛ.

На фронтах Айчыннай вайны

(3 паведамленняў Совінформбюро за 13 і 14 чэрвеня)

На працягу 13 і 14 чэрвеня на фронце істотных змен не адбю- лася.

Нашай авіяцыяй у Барэнцавым моры патоплены нямецкі транс- парт і два вартавыя кацеры. У Чорным моры патоплен транспорт праціўніка.

За мінулы тыдзень, з 6 па 12 чэрвеня ўключна, у паветраных баях, якіх удзельнічалі падраздзя- леныя на аэрадромах праціўніка, агнём знішчаны 498 нямецкіх самалётаў. Апрача таго вялікая колькасць варожых самалётаў знішчана і пашкоджана ў выніку налётаў вя- лікіх сіл савецкай авіяцыі на аэрадромы праціўніка ў ноч на 8, 10 і 12 чэрвеня. Нашы страты за гэты-ж час — 153 самалёты.

На Заходнім фронце нашы войскі знішчылі да 200 нямецкіх салдат і афіцэраў, падавілі агонь 4 артылерыйскіх і мінамётных ба- тарэй праціўніка. На адным участку разведчы атрад Н-скай часці атакаваў нямецкія траншэі і ў рукапашнай схватцы знішчыў групу гітлераўцаў. Захапіўшы ку- лямёт, вінтоўкі і аўтаматы, раз- ведчыкі вярнуліся ў сваю частку. На захад ад Растова па Доне

на адным участку праціўнік не- калькі разоў спрабаваў атакаваць нашы пазіцыі. Пад пагубным ку- лямётным і мінамётным агнём на- шых падраздзяленняў гітлераўцы кожны раз былі вымушаны па- спешна адступіць, уцяляючы по- ле бою трупамі сваіх салдат. На другім участку праціўнік, прад- прыняўшы атаку, некалькі пацяс- ніў нашу перадавое падраздзя- ленне. Контрударам байцы Н-скай часці адкінулі немцаў і поўнасьцю аднавілі становішча.

У раёне Белгарада разведчы атрад Н-скай часці, які дзейні- чаў пад прыкрыццём артылерый- скага агня, выбіў немцаў з невя- лікага насялёнага пункта. Разбу- раны два варожыя дзоты і зні- шчана да 40 салдат праціўніка. Дваццаць снайпераў, пад камандаваннем Героя Савецкага Саюза — гвардыі старшыні Ні- калая Ільіна, за чатыры дні забі- лі 123 гітлераўцаў.

На поўдзень ад Ізюма нашы артылерысты знішчылі нямецкую гармату, 6 кулямётаў, падавілі агонь 2 артылерыйскіх батарэй і знішчылі да роты гітлераўцаў.



ДЗЕЮЧАЯ АРМІЯ. Палаўненне накіроўваецца на перадавыя.

На другім участку праціўнік спрабаваў пераправіцца праз раку Паўночны Данец, але быў рас- сечаны агнём нашых падраздзя- лленняў. Забіта некалькі дзесят- каў нямецкіх салдат і афіцэраў. Восем нямецкіх бамбардыроў- шчыкаў пад прыкрыццём дзевяці знішчальнікаў спрабавалі бамбіць адзін з нашых аэрадромаў. Наша знішчальная авіяцыя не дапусціла варожых самалётаў да аэрадрома. У паветраных баях збіта 5 ня- мецкіх самалётаў. Астатнія сама- лёты праціўніка скінулі бомбы абыяк і хутка зніклі.

На паўночны Захад ад Мцэнска нашы разведчыя атрады раптоў- ным ударам выбілі праціўніка з чатырох населеных пунктаў. Нем- цы, спрабуючы аднавіць стано- вішча, прадпрынялі некалькі жор- сткіх контратак, але кожны раз адкідваліся назад. Нашы падраз- дзяленні ўтрымліваюць занятыя населеныя пункты. У выніку баёў на гэ- тым участку знішчана 9 артыле- рыйскіх і мінамётных батарэй, падбіта і спалена 8 танкаў і забі- та да 300 нямецкіх салдат і афі- цэраў. Апрача таго, агнём з пя- хотнай зброі збіта 3 варожыя са- малёты. Нашымі байцамі захопле- на ў немцаў 20 кулямётаў, 2 склады боепрыпасаў і харчовы склад. Узяты палонныя.

У раёне Лісічанска атрад аўта- матыкаў праціўніка спрабаваў пе- раправіцца на левы бераг ракі Паўночны Данец. Агнём баявой аховы знішчана некалькі дзесят- каў гітлераўцаў. Многа варожых салдат утапілася ў рацэ. Артыле- рысты Н-скай часці рассялі і часткова знішчылі да роты гітле- раўцаў.

У раёне Сумы разведчая група Н-скай часці ўварвалася ў насе- лены пункт, заняты праціўнікам. У рукапашнай схватцы нашы бай- цы знішчылі 20 гітлераўцаў, за- хапілі кулямёт і некалькі вінто- вак. Снайперы Н-скага злучэння знішчылі 88 гітлераўцаў.

Налёты вялікіх сіл нашай авіяцыі на аэрадромы праціўніка

У ноч на 12 чэрвеня вялікія сілы нашай авіяцыі дальняга дзе- яння нанеслі новы магутны ўдар па аэрадромах праціўніка. На нямецкіх самалётах, якія знаходзіліся на аэрадромах, на ангары, склады гаручага і боепрыпасаў, а таксама на лётныя палі аэра- дромаў скінута больш 600 тон фугасных і запальваючых бомбаў. У выніку бамбардыроўкі знішчана і пашкоджана вялікая коль- касць варожых самалётаў. Нашымі лётчыкамі адзначана больш 100 пажараў, многія з якіх суправаджаліся выбухамі вялікай сілы. Два нашы самалёты не вярнуліся на свае базы.

Налёт нашай авіяцыі на чыгуначныя вузлы Гомель, Бранск і станцыю Карачэў

У ноч на 13 чэрвеня наша авіяцыя дальняга дзеяння вялікімі сіламі зрабіла налёт на чыгуначныя вузлы Гомель, Бранск і стан- цыю Карачэў. Эфектыўнай бамбардыроўцы былі падвергнуты ско- пішчы эшалонаў праціўніка і склады боепрыпасаў. Наглядаўшым нашых лётчыкаў адзначана больш 100 пажараў. Пажары суправа- джаліся моцнымі выбухамі. Два нашы самалёты не вярнуліся на свае базы.

ПАРТЫЗАНСКІЯ НАВІНЫ

ПАД АДКОС — 18 ЭШАЛОНАУ

На чыгуны паміж Пінскам і Мікашэвічамі ляжаць пад адкосам 18 варожых эшалонаў; партызаны пусцілі іх пад адкос за апошнія месяцы.

З 28 рэзервных паравозаў, якія былі ў мінулым годзе ў Лунінец-

кім дэпо, засталася прыгодных для работы ўсяго 2. Партызаны нанеслі магутны ўдар у самае сэрца ворагу: вывелі са строю яго рэзервныя паравозы.

Пінская обласць.

ЗА ТРЫ ДНІ

Партызаны атрада імені Варахшылава толькі за тры дні баявой дзейнасці ўзарвалі 5 варожых эшалонаў. У выніку разбіта 5 паравозаў, 16 вагонаў з боепрыпаса-

мі, 4 вагоны з жывой сілай, 6 платформаў з аўтамабілямі, 15 — з танкамі і адзін вагон з харчаваннем.

Гомельская обласць.

ПАРТЫЗАНЫ-ПАДРЫЎНІКІ

Актыўна дзейнічаюць партызаны-падрыўнікі атрада імені Чапаева. Днямі яны ўзарвалі эшалон ворага з танкамі і аўтамабілямі. Пашкодзаны паравоз, разбіты 31 платформа.

Зусім нядаўна партызаны-падрыўнікі гэтага-ж атрада ўзарвалі эшалон з вугалем і боепрыпасаў. Пашкодзаны паравоз, разбіты 9 вагонаў.

Вілейская обласць.

ЗНІШЧАНЫ ДВА ПАРАВОЗЫ

Партызаны аднаго атрада падрыхтавалі і ўдала правялі крушэнне воражэга эшалона з тэхнічнай нямецкай заахонікаў.

Знішчаны два паравозы і 76 ва-

гонаў. Узбраенне, якое немцы везлі на фронт, ператворана ў абломкі.

Баранавіцкая обласць.

Мацнеюць удары брэсцкіх партызан

Атрымана паведамленне аб новых, баявых поспехах брэсцкіх партызан. На чыгуначнай камунікацыі партызанскія атрады разграмілі 7 воражых эшалонаў ворага. Чыгуны знаходзяцца пад неаслабным кантролем партызан. Нядаўна партызанскі атрад імені Чкалава ўзарваў вялізны эшалон праціўніка. Аперацыя была вельмі ўдалай: 16 вагонаў з нямецкімі салдатамі апынуліся пад адкосам. Пад абломкамі вагонаў загінула звыш 300 нямецкіх салдат і афіцэраў, паранена да 150 фашыстаў.

Удалася крушэнне поезда арганізавалі партызаны атрада імені Молатава. Разбіты паравоз і 40 вагонаў з варожымі войскамі. Сотні гітлераўцаў не даехалі да фронту, знішчаны сабе магільні на нашай беларускай зямлі. Рух па гэтай чыгуны быў спынены больш чым на суткі. Неўзабаве адбылося новае крушэнне, арганізаванае партызанамі, у часе якога разбіты паравоз, 7 платформаў і вагонаў.

Партызаны атрада імені Катоўскага ў канцы мая падарвалі два воражых эшалонаў нямецка-фашысцкіх заахонікаў. У выніку

крушэння чыгуны не працавала на працягу 30 гадзін.

Партызаны-смельчакі з гэтага-ж атрада спалілі маёнтак нямецкага памешчыка. Пры маёнтку быў арганізаваны прыёмны пункт, праз які немцы адпраўлялі ў Германію жывёлу, адбраную ў сялян. Партызаны спалілі будынак пункта, забралі 250 кароў і вярнулі іх сялянам.



КАРЭЛЬСКІ ФРОНТ. Байцы падраздзялення камандзіра тав. Пасько займаюць новы агнявы рубжэ.

СТО ДВАЦЦАЦЬ ДВА БАІ

Хутка два годкі, як нарадзіўся і дзейнічае ў Беларусі наш партызанскі атрад. Спачатку ён быў невялікі і слаба ўзброены, а таму няцэпкая ўявіць, якой радасцю былі для нас кожны забіты немец, кожная захопленая ў яго вінтоўка, граната.

Дні ішлі, і мы набывалі зброю, баявы вопыт. Радзі нашы шырыліся, мацнелі. Кожны наступны дзень прыносіў нам новыя перамогі.

З таго часу, як існуе наш атрад, мы правялі 122 баі. Больш 9 тысяч акупантаў знішчылі нашы партызаны. Намі пущана пад адкос 97 нямецкіх эшалонаў з акупанцкай сілай і тэхнікай. Разгромлена да 60 гарнізонаў праціўніка, каля 100 панскіх маёнткаў, арганізаваных акупантамі, знішчана многа абозаў, складаў, аўтамабіляў, браневікоў. Насельніцтва раёнаў Беларусі, у якіх дзейнічаюць нашы атрады, не даюць акупантам ні грама харчавання і фуража. З гэтых раёнаў ні аднаго савецкага чалавека не змаглі пагнаць фашысцкія гандляры рабамі ў нямецкую няволю.

Год таму назад немцы пасылаў на барацьбу з партызанамі невялікія карныя атрады. Цяпер яны вымушаны кідаць супроць нас целыя палкі і нават дывізіі з артылерыяй, авіяцыяй і танкамі.

Разведка паведаміла, што на нас рушаць фашысцкія часці колькасцю да 10 батальёнаў. Іх арда, як стала вядома, складалася з адборных фашысцкіх галаварэзаў і катаў. Трэба было дастойна сустрэць няпрошаных гасцей. Атрады былі пастаўлены на ногі. Кожны боец адчуваў адказнасць моманту. Стаць насмерці! — такі быў наш дэвіз.

Атраду тав. К. было даручана пайсці насустрач нямецкім войскам і ўсімі сіламі ўтрымаць іх на вадным рубяжы. Нялёгка было ўтрымаць ворага. Але баявая задача — гэта непакісны закон: яго трэба выканаць або памерці.

Тую ноч не забудуць гітлераўскія бандыты. Гэта складаная аперацыя будзе запісана ў гісторыю партызанскага руху, як адна з яркіх старонак.

Калі атрад тав. К. сутыкнуўся ў гарачым баю з дзесяцю батальёнамі немцаў, асноўныя нашы сілы зайшлі ў тыл праціўніка і ўдарылі яму ў спіну. Ад нечаканага ўдару немцы збыліся, пачалі страляць абыяк і пад прыкрыццём начной цемры групамі кінуліся да лесу. Пачалося масавае знішчэнне карацей. Многія з іх кідаліся ў рэчку, а больш падалі ад нашых куляў.

У гэтым баю мы знішчылі 740 нямецка-фашысцкіх акупантаў і захапілі багатыя трафеі. Толькі нямецкім карацелям удалося ўцячы. Нямецкі налет на наш партызанскі край закончыўся правалам.

Партызаны Беларусі заўсёды

адчуваюць дапамогу народа, яго бязмежную адданасць вялікай вызваленчай справе. З гэтым хвалячым пачуццём і любоўю адносяцца да нас сяляне і ўсе працоўныя, з якой радасцю яны падзяляюць з намі апошні кавалак хлеба!

...Ішоў бой. Ірваліся міны. Над галавою сівсталі кулі. Нечакана з-за ўзгорка з'явілася бабулька з вядзеркам. Пагарджаючы небяспекай, яна ішла з акупа ў акуп, дзе ляжалі нашы байцы, і часта вала іх малаком. Нас здзіўляла смеласць бабулі, мы былі расчунены яе мацярынскімі клопатамі. Калі яна наблізілася да мяне, я сказаў, каб яна залегла і схавалася ад куляў, але яна адмовілася: «Нішто, сыночкі, сябе я не берагу, а вот вас патрэбна збярагчы». І яна зноў пайшла ўздоўж лініі агню.

Мы далёка ад фронту, але мы чуюм яго дыханне, перажываем яго цяжкасці і патрэбы. Наша зброя не стыне ў баях, бо ведаем: мы ваяем — фронту лгчэй, адпачываем — фронту цяжэй. Дапамога Чырвонай Арміі — наша кроўная задача.

ПІЛІП К.,

камандзір Н-скіх партызанскіх атрадаў Беларусі.

У Мозыры

Крывёю мірных савецкіх людзей залілі акупанты горад Мозыр.

У шматлікіх турмах і засценках немцы чыняць жудасныя здзекі над савецкімі грамадзянамі. У будынку 2-й савецкай больніцы размяшчаны карны атрад фашысцкіх галаварэзаў. Па Слуцкай вуліцы немцы пабудавалі фабрыку смерці — турму. Там закатавана многа ні ў чым нявінных людзей.

Нядаўна з рук гестапаўцаў вырваўся грамадзянін М., які жыў у Мозыры. Вось што ён расказвае:

— Цяжка расказаць аб усіх жудасных здзеках, якія чыняць гітлераўцы над тымі, хто пападае ў іх крывавыя лапы. На допытах фашысты збіваюць да страты прытомнасці, падвешваюць людзей за рукі або за ногі, па некалькі сутак не даюць есці. Асуджаных на смерць прымушаюць капаць сабе магільні і жывых засыпаюць зямлёю.

Людзі баяцца выйсці на вуліцу. Нядаўна да адной вясковай дзяўчыны, якая прыйшла ў Мозыр, падшоў гітлеравец і патрабаваў гарэлку. Калі сялянка адказала,

што ніякай гарэлки ў яе няма, бандыт выстраліў у дзяўчыну і цяжка параніў яе.

Немцы разбурылі ўсе грамадскія будынкі і дамы. Ад вуліц Ленінскай, Пушкінскай, Мала-Пушкінскай, Слуцкай засталіся адны руіны. Знішчаны помнікі, якія старанна ахоўваліся мазырчанамі. Багацнейшыя габітеты Мазырскага педвучлішча разгромлены. Раскідана гарадская бібліятэка. Творы класікаў рускай і беларускай літаратуры — Пушкіна, Талстога, Горкага, Купалы, Коласа — спалены.

Гордасцю мазырчан былі прыгожыя прысады, якія красаваліся вакол горада. Усё гэта знішчана бандыцкімі рукамі. Зсечаны радскі парк і нават стагодкі дрэвы ля могілак.

Але ніякімі катаваннямі не зламаць рашучасці і мужнасці савецкіх патрыётаў. Мазырчане ідуць у партызанскія атрады, знішчаюць праклятых гітлераўцаў, помсцяць ім за нечуваныя здзекі і злачынствы.

ПАЛЕСКАЯ ОБЛАСЦЬ.

(Наш кар.).

Слова — зброя

Для насельніцтва часова акупіраванай ворагам тэрыторыі слова прадаў патрэбна, як хлеб, як паветра. Таму партызанскія агітатары, рызючы і, падчас ахвяруючы жыццём, ідуць з вёска да вёскі і нястомна нясуць праўду ў густыя заахоніленыя масы.

Слаўнага разведчыка, ордэнаносца Ігара ведаюць у многіх сёлах. Яго чакаюць з неярпеннем. Кожны раз, калі Ігар бывае на заданні, ён абавязкова заходзіць да сялян і задзірае гутарыць з імі. Простая размова звычайна праходзіць ажыўлена, змястоўна. Нават калі Ігар расказвае аб вядомых жыццёвых фактах, то яны даходзяць да сэрца, успрымаюцца з асаблівай сілай.

Аднойчы Ігар пераправіўся праз раку і наведваў вёску С. Людзі ахнулі ад здзіўлення. Дзяўчаты кінуліся цалавацца. Ігар разводзіў рукамі і не разумее, у чым справа. Толькі адзін стары расказаў яму прычыну. Сёння раніцай сюды прыехалі немцы і выхваліліся, што перабілі ўсіх партызан. Для большага «форсу» яны называлі прозвішчы, дзе таксама быў упамянуты Ігар.

— Вядзь, нямецкаму ваяку вашы кулі не да смаку, — усміхнуўшыся, пакрыўціў галавою старык, закончыўшы расказ.

Партызанскага пасланца шчыльна абступілі сяляне. Ігар дастаў а кішэні маленькую запісную кніжку і пачаў гаварыць.

— Нямецкія карнікі хацелі нас знішчыць. Але іх разлікі праваліліся. З падбітай мордай яны ўцяклі назад. Бандыты ад элосі ашалеі. Яны руйнавалі ўсё, што траплялася. Толькі ў адным нашым раёне спалілі 49 вёсак і расстралілі 756 жыхараў. Надыхае сам бачыць, як па шляху на Віцебск этапам гналі 40 маладых дзяўчат. Нявольніцы ледзь перастаўлялі пацёртыя, стомленыя ногі і, ціка плачучы, хусткамі выціралі вочы.

Ігар на хвіліну змоўк. Яго праўдзівыя словы дыхалі нянавісцю да катаў і гвалтаўнікоў. Яны глыбока кранулі людзей.

— Сынок, — загаварыў стары, — мы пойдзем з табою. У нас, шасцёрых, ёсць свае вінтоўкі, прыпасілі яшчэ тое-сёе.

— А як-жа жонкі? — спытаў Ігар.

— Ты аб нас, хлапчына, не клапаціся, — адказала байчэйшая з жанчын: — мы тут асобна стварылі сваю бабскую каманду. Пачаў ахоўвае вёску. І будзем вам надзейнымі памочнікамі.

— Добра, жанчынкі, — ласкава

сказаў на развітанне Ігар, — вашу просьбу перадам камандзіру.

Адна з прысутных, худая, вясёлая жанчына, з густымі чорнымі брывамі, вышла наперад і перадала Ігару вядра, прыкрытае белым ручніком.

— Тут масла, дарагі, — прагаварыла яна слабым голасам. — Перадай яго сваім таварышам і перадай камандзіру, што мы, жанчыны, схавалі ад немцаў вачы тон жыта. Няхай прысылае падводы...

Раніцай Апанас ідзе ў штаб атрада, перапісвае там зводку Савецкага Інфармбюро і вясёлы, з заўсёднай усмешкай на твары, паяўляецца сярод партызан. Хлопцы кідаюць снедаць і бягуць да агітатара. У іх — гэта самыя любімыя чалавек. З яго прыходам пусцеюць суседнія зямлячкі. У самай большай з іх заціхаюць галасы. Упільшыся вачыма ў мужчыну моцнага стану, які стаіць ля сцяны і водзіць тонкім кічкам па карце, людзі ловяць кожнае яго слова, сочаць за кожным рухам.

Сваю работу Апанас праводзіць з захапленнем. Яго мова — простая, зразумелая. Масавыя чыткі і гутаркі часта ператвараюцца ў жывое, цікавае абмеркаванне. Агітатар іх будзе на канкрэтных фактах, на прыкладах з жыцця.

— У раёне вёскі К., — расказвае Апанас, — два нямецкія батальёны

насядалі на нашу групу. Загада аб адыходзе не было, і мы сталі насмерць. Немцы пусцілі ў ход сваю тэхніку. Самалёты зверну, а танкі і артылерыя з зямлі. Ад сусэльнага гому звінела ў вушах. Але мы вытрымалі і, калі немцы ў трэці раз пайшлі ў наступленне, з усіх сіл ўдарыла партызанская зброя. Я выбіраў жывыя цэлі, падпускаў фрыцаў бліжэй да сябе і метаў дачна касіў з аўтамата. Вось забіў 20 салдат, а яны ўсё лезуць, як на ражон. Хлопцы разлажаліся і кінуліся ў атаку. З асаблівай ярасцю біў я фрыцаў прыкладам, парой іх кінжалам. Яшчэ двух гітлераўцаў адправіў на той свет. Адзін з іх аказаўся камандзірам батальёна, обер-лейтэнантам Куртам Бакерам. Я забраў у яго каштоўныя дакументы, зняў усё яго снаражэнне і нямецкім аўтаматам зноў стаў частаваць немцаў.

Агітатар-воін выходзіць у партызан і партызанак смеласць і адвагу, мужнасць і героізм, самаадданасць і няведанне страху ў барацьбе. Ён выкарыстоўвае самыя рознастайныя формы і метады. У сакавіку бягучага года, партызаны знайшлі ў лесе кучу знявечаных трупцаў. Гітлераўцы перад адыходам сагналі сюды 8 мужчын, 10 жанчын і 19 дзяцей і ўсіх закатавалі. На гэтым крывавым месцы Апанас

зварнуўся са словам да байцоў.

— Паглядзіце, — сказаў ён, — на гэта страшэннае відовішча. Нямецкія вылюдкі загубілі жыццё дзесяткаў дарагіх нам людзей. Вось перад вамі халодныя целы мірных людзей — Маскалёвай Наталлі, Грышчанка Таццяны, Маскалёвай Ліды, Суворавой Аўдоціі. А тут, у напалеонаў крывёю яме, звалены ў адно месца трупы ўрача Платона Казырыцкага, яго жонкі і шасці маленькіх дзяцей. Усе яны не скарыліся і муна прынялі смерць. Мы не забудзем іх імён. Мы не забудзем 15-гадовага Валодзьку Вайшахоўскага, які пісіць перад вамі на суку. Ён плюнуў у твар нямецкаму афіцэру і за гэта папаліўся жыццём. Бандыты адсеклі яму рукі, выкалолі вочы, адрэзалі вушы і нос, саласавалі нажамі спіну.

Паглядзіце, таварышы, і няхай гэты жахлівы малюнак на ўсё жыццё запамінае вам! Да апошняга дыхання помсціце ворагу!

Над трупамі мірных жыхараў прагучэла святая партызанская клятва.

У тую-ж ноч група няўлоўных народных месціцаў разпраміла варожы гарнізон і пусціла пад адкос чыгуначны эшалон. Партызанам дапамагала ў гэтых аперацыях усё насельніцтва.

Якуб КАЧАН.

ВІЦЕБСКАЯ ОБЛАСЦЬ.
(Наш спецкор).

ЛЮБІЦЕ РАДЗІМУ, ЯК РЫМА ШАРШНЁВА!

Ганаруся подвігам сваёй дачкі

(Пісьмо маці Рымы—Лідзі Шаршнёвай у ЦК комсамола Беларусі і рэдакцыю газеты «Совецкая Беларусь»)

Дарагія таварышы!

Атрымала ваша пісьмо з сумнай весткай аб смерці маёй горава любімай дачкі Рымы. У газеце «Совецкая Беларусь» я чытала нарыс, з якога даведалася аб некаторых падрабязнасцях жыцця і смерці маёй дачкі ў варожым тыле.

Мне вельмі цяжка звывуцца з думкай, што Рыма няма ў жывых, што школі больш не ўбачу яе. Гора маё сущае адно: Рыма аддала сваё маладое жыццё за вызваленне нашай вялікай радзімы.

Я ганаруся подвігам сваёй Рымы. У цяжкую хвіліну, у рашаючую мінуту бою яна не дрогнула і, засланушы сваім целам амбразуру варожай дэпта, выратавала жыццё камандзіра і сваіх баявых таварышаў, забяспечыла поспех партызанскай атакі.

Я спадзяюся, што за смерць маёй дачкі жорстка адпомсцяць гітлераўцам нашы слаўныя партызаны і воіны Чырвонай Арміі, у радах якіх з першых дзён вайны змагаецца бацька Рымы.

Парагі! Разам з Рымай у ліпені 1941 года мы перабралі родную Беларусь і прыехалі ў глыбокі советскі тыл. Праз тры дні Рыма разам са мной пайшла працаваць на палі калгаса «Маяк Ільча» і да пачатку зімы выпрацавала 250 працадзён.

Дзесяць доўгіх месяцаў мы не мелі ніякіх вестак ад майго мужа. Часамі я губляла надзею, што ён жывы. Рымачка заўсёды супакойвала мяне. Яна знаходзіла такія пяшчотныя, цёплыя словы і ўсмяляла ўпэўненасць, што яе бацька жывы. Якая радасць была для нас, калі мы атрымалі ад яго вестачку з фронту.

Хутка Рыма нас накінула. Яна паехала ў родную Беларусь, куды імкнулася ўвесь час. На развітанне яна сказала:

— Мама, можаць быць упэўненая ў сваёй дачцы. Я прабіраюся ў Беларусь, у партызанскія атрады. Словам і зброяй буду помсціць фашысцкім людэдам. Калі мне давядзецца загінуць, дык сваё жыццё я дарэмна не аддам.

Мужнасць, бяспрашчальны гераізм, якія Рыма праявіла ў апошнюю мінуту свайго жыцця, надаюць мне сілы перанесці боль страты. Я ведаю, што толькі так павінна была зрабіць патрыётка, вайскаўка ленынска-сталінскага комсамола.

Смешнае засталося толькі адна дачка Аллечка. Буду выходзіць у Аллечку, як і ў Рымы, свяшчэнную нянавісць да фашысцкіх мязотнікаў, бязмежную любоў да радзімы, да таварыша Сталіна.

Я ўвесь час працавала ў калгасе, у вёсцы Токца, выпрацавала 750 працадзён. У красавіку мяне прынялі ў кандыдаты ВКП(б). Буду працаваць яшчэ лепш, яшчэ больш, каб дапамагчы нашым дарагім абаронцам радзімы ачысціць советскую зямлю ад нямецкіх акупантаў, у барацьбе супроць якіх загінула мая родная Рыма.

З прывітаннем

Лідзія Васільеўна ШАРШНЁВА.

...Партызаны атакуюць нямецкі гарнізон. Іх шлях перагарджае свінцовы лівень. Падае ранены камандзір. Трэба заткнуць горла варожаму кулямёту, інакш — загінуць таварышы, сарвецца атака. І тады ўзнікае партызанка Рыма Шаршнёва, як віхар, яна кідаецца ўперад і цэлым сваім закрывае амбразуру варожай дэпта. Атака завяршаецца поўным разгромам нямецкага гарнізона.

Так нарадзіўся подвиг простой добрушской дзяўчыны Рымы Шаршнёвай. Яе подвиг — бязсмертны доказ бязмежнай любові да Радзімы і нягаснай нянавісці да гітлераўскага звар'я. З гэтымі свяшчэннымі пачуццямі ідуць у бой і знішчаюць нямецкіх акупантаў тысячы слаўных сыноў і дочак беларускага народа.



Мал. Г. Валька.

Будзем вартымі яе імя

Пісьмо калгасніц зьяна імені Рымы Шаршнёвай

Зараз няма Рымы сярод нас. Дзеся ішчасія Радзімы яна ахваравала сабою.

Мы ганарымся нашай гераіняй-партызанкай. Яе подвиг кліча нас да помсты ворагу.

Мы, жонкі фантанікоў, калгасніцы арцелі «Маяк Ільча» (Чкалаўская абласць), рашымі падвоіць і патроіць нашы намаганні ў працы, каб быць дастойнымі нашай слаўнай калгасніцы Рымы.

Арганізаваўшыся ў зьяна імені Рымы Шаршнёвай, мы абавязаліся з плошчы 150 гектараў насеннага ўчастка пшаніцы вырасіць ураджай не менш 150 пудоў за га. Наша зьяна своечасова правяло апрацоўку і сябу ўсяго ўчастка.

На ім мы правялі ярвічнае бараанаванне зябліва, потым культываванне і сябу адборным зярном — элітай і 1-й рэпрадукцыяй.

Зараз на ўчастку зашумела ярына. Такой збавіны не бачылі яшчэ нашы старыкі. Багаты калгасны ўраджай будзе светлым помнікам нашай Рымы.

Жанчыны і дзяўчаты, арганізуйцеся ў стаханавскія звенні, вырашчайце ваенныя ступодовы ўраджай! Працуйце і змагайцеся, як Рыма! — з такім заклікам звярнуліся мы да жанчын-калгасніц.

Старшая зьяна Марыя АЛФУЦІНА; члены зьяна: КАРЧАГІНА, СЕМАЕВА, САМАДУРАВА.

Яна помсціць

Ясныя, блакітныя вочы... Косы, як лён, мякая, добрая ўсешка... Гэта Маруся К.—беларуская дзяўчына.

Аб чым яна марыла восемнаццаці год? Усе яе мары былі ў жыцці. Радзіма-маці любоўна расціла моладзь, нашу будучыню, надзею. Маруся моладзі ажыццяўлялася.

Маруся любіць дзяцей. Яна любіць такіх-жа жыццерадасных, як і сама. Яна выбірае прафесію настаўніцы. Пасля сямігодкі едзе ў настаўніцкае вучылішча. Студэнтка Маруся—часты і жаданы госць у калгасе. Там працуюць яе бацькі. Там у яе многа сяброў. Яны заўсёды чакаюць яе.

Чэрвеньскім ранкам усё абарвалася. Чорныя груган-немец прыліцелі на Беларусь.

Родны горад пылаў. Фашысцкія сцягавікі скідалі бомбы. Па разбураных вуліцах Мінска яна ішла, ледзь перастаўляючы ногі. Вышла на шасэ ў напрамку да роднага калгаса. Ішла, аглядаючыся: вялізнае зарава стаяла над Мінскам. У неба ўзнімаліся барвовыя языкі полымі. Маруся здавалася, што агонь цячэ сэрца.

Жыццё стала немагчыма. Чорны смутак і гора навісілі над вёскай. Крывавыя злачынствы клікалі да помсты.

Маруся выбрала цяжкі, але правільны шлях. Гэта быў шлях барацьбы. Барацьбы лютай, бязлітаснай, барацьбы за народ, за дзявочае шчасце, за Беларусь.

Глухою ноччу прылучыла яна лісала лістоўкі. Ёй дапамагала сяброўка Каця. Лістоўкі клікалі советскіх людзей на барацьбу, клікалі біць гітлераўцаў, як шалёных сабак. Ва ўмовах крывавага фашысцкага тэрору дзяўчаты разнісілі лістоўкі па вёсках.

Быў май 1942 года. Маруся прышла ў партызанскі атрад. «Праўда»—так завецца гэты атрад, і ўсе ведаюць, што азначае гэтая назва: за праўду і волю змагаецца атрад. Дзяўчына прынесла зброю, а потым яшчэ і яшчэ. Так яна даставіла два аўтаматы і 14 дыскаў да іх, восем вінтовак, адзінаццаць гранат і 35 запалаў да іх, 1.200 патронаў... Неўзабаве яна прывяла чырвонаармейца, які ўцёк з фашысцкага палону. Яна дапамагала яму хавацца ад гітлераўцаў.

Кастрычніцкай ноччу на чыгуны раздаўся выбух. У паветра ўзляцелі паравоз і 14 цыстэрнаў з бензінам. Гэта было пад Мінскам. Гэта Маруся помсціла ворагу за Мінск.

Патаемнымі сцежкамі прабіралася яна ў родную вёску. Ці жывы бацькі? Што з братамі? Ці цэлая вёска? Думкі яе непакоілі ўсю дарогу. І вось яна перад страшэнным фактам: немцы расстралялі бацьку, павесілі маці, задушылі братаў... Кроў і слёзы ў роднай вёсцы...

Гора не зламала дзяўчыну. Яна стала больш злоснай і рашучай. Яна помсціць. Пад адкос ляцяць варожыя паязды. Помсціць Маруся. Яна будзе помсціць яшчэ больш—да таго часу, пакуль на роднай зямлі не застанецца ніводнага чужынца.

С. ШАЎРОВА.

Падругі

Чалавек пазнаецца ў баю. У ім, як у люстры, відаць самыя таіоткія адценні чалавечага характару. У многіх хвілінах жорсткай схваткі з ворагам ты можаць узвільчыць і праславіць сябе, заваяваць усеагульную любоў і пашану.

У баю можна загінуць. Але героі неуміручы, яны жывуць сярод жывых і сваім прыкладам клічуць наперад. Пра іх складаюць песні, яны становяцца баявым сцягам тых, хто смеа ідзе на ворага і заўсёды перамагае яго.

У баю нараджаецца і самая моцная дружба і самая шчырая любоў. Нарадзілася яна і ў трох маладых дзяўчат, трох комсамол-партызанак з атрада імені Гастэла: Рымы, Ніны і Галі. Разам з атрадам яны прайшлі па тылах ворага многія сотні кіламетраў, разам узрывалі 14 варожых эшалонаў, 3 вялікія чыгуначныя масты і 6 малых, у баіх знішчылі каля 1.500 немцаў. Ні адна баявая аперацыя не прайшла без іх удзелу. У баю яны заўсёды наперадзе, заўсёды першыя. Дзяўчаты сталі любімымі атрада, імі ганарыцца, іх паважаюць.

Сярод гасцэлаўцаў няма цяпер Рымы Шаршнёвай. Яна загінула ў баю, загінула героем. Але яе вобраз, яе гераічны ўчынак жыве ў народзе.

На магіле сваёй бяспрашчальнай сяброўкі Ніны і Галі пакляліся быць бязлітаснымі да ворага, нязломнымі ў барацьбе. Яны далі слова біць немцаў так, як біла іх Рыма.

Атрад атрымаў заданне ўзрываць вялікі чыгуначны мост. На падступах да маста немцы пабудавалі моцную абарону. Вялікі гарнізон гітлераўцаў засеў у шматлікіх дэптах, і да маста нельга было падступіцца. Вырашана было ісці на штурм і пад агнём ворага ўзрываць мост.

Туманным досвіткам гасцэлаўцаў атакавалі мост. У кароткай, жорсткай схватцы партызаны выбілі немцаў з аднаго-бэрага ракі, занялі дэпты і завязалі бой з фашыстамі, якія знаходзіліся на другім бэразе. Тым часам 8 падручнікаў пачалі з Нінай і Галіяй пачалі прабірацца на мост. Іх заўважылі немцы і адкрылі ўраганны агонь. Кулі зацпокалі аб ажурныя

фермы маста, закіцела вада ад міні.

Адзін за другім зваліліся параненымі двое падручнікаў. Іх замянілі новыя. Прыскакаючы да насцілу, яны пераносілі на мост дзесяткі кілаграмаў узрывчаткі, якую прымалі дзве адважныя дзяўчыны. Яны закладвалі яе пад фермы, залучалі зарады шнурамі.

Калі мініраванне маста падыходзіла да канца, з суседняга нямецкага гарнізона ударылі цяжкія мінамёты. Але дзяўчаты працавалі спакойна і ўпэўнена, пакуль не быў закладзены апошні кілаграм узрывчаткі.

Камандзір атрада Казімір запальвае шнур. Не гарыць шнур. Ён загадвае падручнікам хутэй адпаўзаць ад маста. «Не будзе гарэць—сам узрываюся з мастом!»—паказвае ён знакам. Дзяўчаты адпаўзаюць неахвотна. Яны сочаць за камандзірам, за кожным яго рухам. Камандзір зноў запальвае шнур. На гэты раз шнур загарэўся. І толькі дзяўчаты падручніцы разам з камандзірам адыходзяць.

Ад моцнага выбуху скалыхаецца зямля. Грузна апускаюцца на дно сталёвыя фермы. На нейкі момант партызаны забываюцца аб небяспецы, крычаць «ура», кідаюцца ў абдымкі. Ад чырага

сэрца яны цалуюць двух гераінь, бяспрашчальна падруг, адвагай якіх надоега выведзена са строю важнейшая чыгуначная магістраль ворага.

Праз некалькі дзён камандаваннем атрада распрацоўваецца новая аперацыя. Цёмнай ноччу гасцэлаўцы прабіраюцца да чыгункі, якая ўзмоцнена ахоўваецца немцамі. Як і заўсёды, сярод партызан Ніна і Галі. Каля самай чыгункі партызаны натыйкаюцца на фашыстаў. На агонь яны адказваюць агнём. Але вёсці бой з гітлераўцамі не ў іх мэце. Ім трэба прабірацца на чыгунку і замінаваць яе.

Хмызняк і балотамі абысцэць партызаны і набліжаюцца да чыгункі за 10 кіламетраў ад месца сутычкі. Але і тут не лепш. Па чыгунцы ходзяць абходчыкі, у дэптах сядзяць фрыцы. Узмоцненая ахова чыгункі—першая адзнака, што па ёй будзе рухацца важныя цягнікі. Партызаны займаюць абарону, а Ніна і Галі маюць аховай аўтаматчыка Сашы Ільчова паўзуць да чыгуначнага палатна.

Пры набліжэнні абходчыкаў дзяўчаты прыскакаюцца да зямлі і затайваюць дыханне. Але вось яны ўлучаюць зручны момант, прабіраюцца на палатно і закладваюць пад рэйкі міны.

Зроблена толькі палова справы. Цяпер трэба чакаць, чакаць чэрпала, доўга. Праходзіць адзін поезд—дзяўчаты прапускаюць яго. Прапускаюць і другі. Трэці ішоў спецыяльны поезд. У ім ехаў на ўсходні фронт надзвычайны фашысцкі генерал пад аховай 200 эсэсаўцаў. Гэтага поезда і чакалі падручніцы. Ад моцнага выбуху адзін вагон падняўся ў паветра, пакорчыла паравоз і некалькі вагонаў. У дзверы і вокны, як тручаныя, выскакалі гітлераўцы. Праз галовы падручніц партызаны адкрылі па гітлераўцаў знішчальны агонь.

У дзяўчат былі толькі пісталеты, але і з іх яны ва ўпор расстрэльвалі фашыстаў. Ад варожай кулі мёртвым прынік да зямлі Саша. Дзяўчаты падалі яго і пачалі выбірацца з-пад агню.

За смерць Сашы дарага заплацілі фашысты. У часе крушэння і бою быў забіты немцкі генерал і больш 150 гітлераўскіх галаварэзаў.

Так змагаюцца ў варожым тыле падругі неуміручай Рымы, так праслаўляюць яны імя гераіні. Так заваяваюцца ўсеагульная пашана і любоў, так нараджаецца слава.

Мікола ВІШНЕЎСКІ.

ДРЫЖАЦЬ АКУПАНТЫ І ІХ ПАСЛУГАЧЫ

З надыходам цяпла ў Віцебску так моцна запахла бітым немцам, што гітлераўцы тайком пачалі ўцякаць з горада. Але мясцовыя прыслужнікі акупантаў маюць таксама нядрэнны сабачы нюх. Не паспелі паны сесці ў машыну, як іх увінныя лёка аблілі яе, як мухі падлу.

— Панове! Спадары!—заекаталі нямецкія паслугачы. — Майце-ж вы хоць гітлераўскае сумленне. На каго-ж вы нас пакідаеце? Вы-ж нам самім фюрэрам кляліся...

— Ідзіце вы разам з фюрэрам... ведаеце, куды?!—замахнуўся на паслугачоў немец. Але тыя так учапіліся за машыну, што іх не адарваць было і трактарам. Каб не падумаць гвалту, нямецкі-начальнік пусціўся на хітрыкі. Ён адазваў у бок самага істэрычнага лізуну сваёй асобы—рэдактара віцебскай фашысцкай газеткі і сказаў яму:

— Гер Данілаў, мы думаем, што ў вас на карку не гаршчок з пілавінамі, а капцёл з чым-небудзь іншым. Зразумейце, што чым больш мы набярэм усякай поскудзі, тым менш у нас шансаў уцячы адгэтуль. А хіба вам прыяна трапіць у рукі чырвоных?

— Барані мяне божа!—закаляціўся рэдактар.

— Дык сукакойце гэту драбязу. Напішыце ў газету, што мы не ўцякаем, а едзем за горад на шпайцы. А вас асабіста мы не пакінем. Верыце?

— Не!—упарта адказаў Данілаў.

— Ну, што-ж, заставайцеся тады тут. Нішчыкаў і малавераў у Германіі хапае і без вас.

— Не губіце!—загаласіў рэдактар. —Я напішу, зараз-жа напішу...

Звязаўшы чамаданчык, ён пачаў пісаць «Адкрытае пісьмо панам панікёрам». Трэба сказаць, што небарака фашысцкі рэдактар тупаваты ад прыроды, і фантазія яго заўсёды была куртай. Што-ж арыгінальнага ён мог прыдумаць цяпер, седзячы на дарожным чамаданчыку, калі ў яго ад страху дрыжалі не толькі лямкі, а ўсе вантробы калаціліся. І, не доўга думаючы, ён пачаў хлусіць, як яго нябожчыка дзеда сівы конь.

У першую чаргу рэдактар даў ёй да ведама сваіх хаўруснікаў па сабачай службе, што «калі немцы кажучы, што эвакуацыя горада Віцебска не стаіць у пла-

не ваенных аперацый—дык гэта так і ёсць у сапраўднасці».

Напісаўшы гэтыя радкі, рэдактар збытанжыўся. Нават ён сваім кароткім розумам зразумеў, што ягоным угаворам хаўруснікі не павераць, бо планы планами, а факты фактамі. «У плане ваенных аперацый» немцаў «эвакуацыя» Сталінаграда, Растова і іншых гарадоў таксама не стаяла. Але Чырвоная Армія з гэтым не пацічылася. І казачы нямецкімі планами вельмі рызыкаваў. З гэтымі планами сам Гітлер усючыў, як сучка ў саладуху. Ад іх у небарака фюрэра аж розум за розум зайшоў.

Успомніўшы пра гэта, рэдактар, як тапелец за саломіну, ухапіўся за Адольфа—ану-ж і вывезе! І ён ужо больш гучным голасам апавядаў, што «фюрэр Адольф Гітлер зусім не хворы смяртэльна».

Што-ж, з гэтым ніхто і не спрачаецца. Медыцына ніколі і не сцвярджала, што вар'яцтва—смяртэльная хвароба. Некаторыя вар'яты жывуць вельмі доўга. А некаторыя рэдагуюць нават фашысцкія газеткі. Толькі думаюць і пішуць яны шыварат-нашыварат. Так, напрыклад, нямецкаму геру Данілаву здаецца, што «перамяшчэнне Ортскамендатуры з Віцебска ёсць толькі звычайнае перамяшчэнне і нічога больш», а «што тычыцца ад'езда з Віцебска некаторых паравозаў і вагонаў, дык у справе транспарта гэта зусім нармальна з'ява, што саставы то ад'язджаюць, то прыязджаюць».

Якой можна патрабаваць ад дурня логікі? Вядома, калі цяжкі ад'езджаюць і прыязджаюць—гэта нармальна. Але-ж Данілаў піша толькі аб «ад'ездзе з Віцебска» паравозаў і вагонаў. Тут ужо не толькі ў мазах рэдактара не ўсё нармальна, не толькі яго галава зусім аслабела, але і становішча немцаў у Віцебску стала вельмі слабое. Фашысты бягуць з горада, як тручаныя. А рэдактар, каб выратаваць разам з нямецкімі і сваю ўласную шкуру, аж вылазіць з яе, угаварваючы сваіх хаўруснікаў, што «грамадзяне горада Віцебска нямецкай нацыянальнасці выязджаюць з горада не ад страху перад чырвонымі. Яны едуць добраахвотна на працу ў Германію».

Якія трапяткі сталі гэтыя тоўстыя немцы! То яны цэлай плымай ехалі ў Беларусь, каб быць тут панами і жыўца чужою пра-

цай, то раптам самі надумаліся ехаць «на працу» назад, у Германію. І гэта ўсё «не ад страху перад чырвонымі», а так сабе... Проста немцам прыйшла ў галаву вясёлая задума—праехацца на тым транспарце, што мае сувязь з «ад'ездам з Віцебска некаторых паравозаў і вагонаў». Не верыце, паны прыслужнікі, свайму рэдактару? Як сабе хочаце. А што-ж іншае ён можа вам прыдумаць, седзячы на чамаданчыку? Тут нават не з яго розумам будучы і то нічога лепшага ў такім крытычным становішчы не выдумаеш. А Данілаў усё-ж такі стараецца. Вось прачытайце, падзівіцеся, як у яго гладка выходзіць:

«Географічная карта з нанесенай на ёй лініяй фронта, выстаўленай на пляцы перад будынкам былой думы, знята не пад націскам штурмавых войск Чырвонай Арміі, а толькі таму, што зімовыя маразы і вясновыя вятры пакарабавалі фанеру».

Ну, што вы хочаце ад няшчаснага рэдактара, калі супроць яго і вецер, і гром, і пярэнь з яснага неба? Пакуль Чырвоная Армія не пабіла немцаў пад Сталінаградом, на Паўночным Кавказе, на Доне, пад Вялікімі Лукамі, пад Ржэвам,—не было ні маразоў, ні ветру. А тады затрашчалі такія сіберскія маразы, узняліся такія шалёныя вятры, што аж у Віцебску «пакарабавалі фанеру», на якой вісела «геаграфічная карта з нанесенай на ёй лініяй фронта»! Хіба-ж гэта не гладка прыдуманая? Папрабуйце, пашукайце цяпер гэтага ветру ў полі і папытайцеся ў яго, чаму ён пакарабавуў так фанеру, што даўся зняць карту!

Не, што не кажыце, а рэдактар віцебскага фашысцкага лістка не дарам корміцца ў немцаў пад сталом: як можа, так і брэша. Пад канец свайго «адкрытага пісьма панам панікёрам» ён нават даволі яшчэ грозна гіркнуў на сваіх хаўруснікаў: «Якія яшчэ ёсць чуткі!».

Але чутак не было: пакуль рэдактар пісаў пісьмо, больш далёбачныя і вяртлявыя немцы падаліся пашком у кірунку на Кенігсберг. Неўзабаве за імі рынецца і рэдактар. Марна толькі будзе трудзіць ногі: вецер з усходу, вецер, які «пакарабавуў» карту, бура народнага гневу і кары насцігне ўсюды і змяне зямлі і нямецкіх акупантаў, і іх паслугачоў.

Пятро ГЛЕБКА.

МІЖНАРОДНАЯ ІНФАРМАЦЫЯ

Войскі саюзнікаў высадзіліся на Пантэлеры

Штаб саюзных войск у Паўночнай Афрыцы ў спецыяльным каміоніке паведамляе, што гарнізон вострава Пантэлеры капітуліраваў.

Капітуляцыя Пантэлеры адбылася пасля жорсткай бамбардыроўкі вострава, якая была зроблена вялікімі злучэннямі цяжкіх, сярэдніх і лёгкіх бамбардыроўшчыкаў і знішчальнікаў. Самалёты саюзнікаў знаходзіліся над Пантэлерай на працягу ўсёй ночы на 10 чэрвеня і кожную чвэрць гадзіны, пачынаючы з доўгую 10 чэрвеня, наносілі ўдары па ўдарам па крэпасці вострава. Авіяцыя саюзнікаў была сустрэта вялікімі злучэннямі італьянскіх і германскіх знішчальнікаў, якія базіраваліся на аэрадромах Сіцыліі. 37 італьянскіх і германскіх самалётаў было збіта. Саюзнікі страцілі 6 самалётаў.

У ноч на 10 чэрвеня бамбардыроўшчыкі «Велінгтон» і «Харыкейн» наносілі ўдары па востраву; пры гэтым былі зарэгістраваны

ны шматлікія пападанні ў ваенныя збудаванні і аэрадромы, які з'яўляецца адным з асноўных стратэгічных пунктаў Пантэлеры.

Як перадае агенства Рэйтэр з Алжыра, высадка наземных войск саюзнікаў на востраву Пантэлеры пачалася ў 12 гадзін дня. Дэсантныя часткі саюзнікаў былі падтрыманы наступленнем з паветра і артылерыйскім агнём са значнай колькасці караблёў, у тым ліку крэйсераў і эсмінцаў.

Агенства Рэйтэр перадае, што вестка аб здачы гарнізона вострава Пантэлеры прыйшла хутка пасля таго, як Рым абвясціў аб адхіленні гарнізонам другога патрабавання саюзнікаў аб капітуляцыі. Агенства ўказвае, што гэты важны вострав у Сіцылійскім праліве з'яўляецца часткай ўласна-італьянскай тэрыторыі. З націскам вострава першыя 30 квадратных міль італьянскай тэрыторыі трапілі ў рукі войск саюзнікаў.

Войскі саюзнікаў занялі вострав Лампедуза

Пасля капітуляцыі Пантэлеры вялікі злучэнні сярэдніх бамбардыроўшчыкаў і знішчальнікаў бамбардыроўшчыкаў паўночна-афрыканскіх павятраў сіл пачалі атакаваць вострав Лампедуза. Ва-

роўжы гарнізон, які налічвае 300 чалавек, капітуліраваў. З Лампедузы дае магчымасць саюзнікам узмацніць свой кантроль у Сіцылійскім праліве.

Капітуляцыя вострава Ліноса

Ранкам 13 чэрвеня эсмінец саюзнікаў наблізіўся да італьянскага вострава Ліноса, на якім ужо развіталіся белыя сцягі. Гарнізон

праціўніка здаўся. Павятравыя сілы саюзнікаў працягваюць атакаваць павятравыя базы праціўніка на Сіцыліі.

Баявыя дзеянні авіяцыі саюзнікаў

11 чэрвеня звыш 200 цяжкіх амерыканскіх бамбардыроўшчыкаў зрабілі налёт на Вільгельмсхафен і Куксхафен. У ноч на 12 чэрвеня вельмі вялікі злучэнні англійскіх бамбардыроўшчыкаў зрабілі налёты на Заходнюю Германію. Асноўным аб'ектам быў Дзюсельдорф,

які быў падвергнуты выключна канцэнтраванай бамбардыроўцы. Адначасова быў зроблен налёт на Мюнхтэр, дзе былі дасягнуты добрыя вынікі. На абодва гэтыя гарады было скінута больш 2 тысяч тон бомбаў.

НАЛЁТ НА БРЭМЕН, КІЛЬ І РУРСКІЮ ОБЛАСЦЬ

На досвітку 13 чэрвеня два вялікі злучэнні амерыканскіх бамбардыроўшчыкаў атакавалі рад аб'ектаў у Брэмене і Кіле. У ноч на 13 чэрвеня вялікі злучэнні англійскіх бамбардыроўшчыкаў

зрабілі налёт на цэнтральныя раёны Рурскай абласці. Асноўным аб'ектам налёта з'явіўся адзін з галоўных транспартных цэнтраў і цэнтр металургічнай прамысловасці Рурскай абласці—Бохум.

Уільям Шырэр аб перспектывах вайны

Як перадае агенства Рэйтэр, толькі-што прыбыўшы ў Англію аўтар праграмі Уільям Шырэр у інтэрв'ю карэспандэнту газеты «Дэйлі мейл» выказаўся аб тым, дзе і калі будзе разбіт Гітлер. Надрукаваны газетай артыкул складаецца з адказаў Шырэра на рад пастаўленых яму пытанняў.

Пытанне: «Ці зможам мы разбіць Гітлера ў гэтым годзе?»

Адказ: «Зможам, але немцы, магчыма, пратрымаюцца ўсю зіму».

Пытанне: «Як магчыма дасягнуць хутчэйшага паражэння Гітлера?»

Адказ: «Утаржэннем на еўрапейскі кантынент найбольш кароткім і прамым шляхам».

Пытанне: «Якая ваша думка аб бамбардыроўках Германіі, як сродку перамогі ў вайне?»

Адказ: «Ёсць рызыка, што мы можам перацаніць гэты сродак, і я, безумоўна, не веру ў тое, што вайна можа быць выйграная толькі гэтым метадам. Я належу да ліку тых, якія лічаць, што найлепшы аб'ект для бамбардыроўак уяўляе Берлін. Берлін з'яўляецца штабам усёй акупіраванай Еўропы».

У сувязі з гэтым усялякая атака праціўніка супроць яго мае асобае псіхалагічнае значэнне. Калі-б на Берлін кожную ноч пасылалася хоць-бы ўсяго тры бамбардыроўшчыкі проста для таго, каб не даць немцам спаць, то, па-мойму, гэта медал-б вялізны эффект. Каб не даць немцам прывыкнуць да падобнай тактыкі, належыла-б раз у тыдзень право-

дзіць сапраўды вялікі налёт».

Пытанне: «Што можа Гітлер зрабіць у адносінах Італіі?»

Адказ: «На маю асабістую думку, калі дзяржавы восі трапяць у цяжкае становішча, Гітлер пакіне Італію і прыйдзе да абароны вайны на скарачаных лініях фронта ў Цэнтральнай Еўропе».

Пытанне: «Ці магчыма чакаць унутранага краху Германіі да поўнага знішчэння яе арміі на полі бітваў?»

Адказ: «Як толькі хіраўнікі германскай арміі пераканаюцца ў тым, што ігра праіграна, яны, як я лічу, паспрабуюць выгнаць Гітлера і ўсю яго зграю. Калі генералам гэта ўдасца, то, я мяркую, яны неадкладна запытаюцца аб умовах міру—вялікая небяспека, з якой мы павінны будзем сустрэцца. Што датычыцца прымянення атрутных матэрыялаў, то сам германскі народ смяртэльна гэтага баіцца, а яго вясныя кіраўнікі вельмі скептычна адносяцца да магчымасці атручвання перамогі шляхам прымянення гэтых».

Пытанне: «Што, па-вашаму, зробіць Гітлер, калі зразумее, што пацярпеў паражэнне?»

Адказ: «Возьме рэвалвер і застрэліцца. Што датычыцца Германіі і Гебелса, то яны паспрабуюць уцякаць у Швецыю ці ў якую-небудзь іншую нейтральную краіну, дзе, на іх думку, будзе магчыма выратаваць сваю скуру».

РЕДАКЦЫЙНАЯ КАЛЕГІЯ. А1237.

ВЕСТКИ З СОВЕТСКОЙ РАДЗИМЫ

Дзень Аб'яднаных Нацый

З мэтай дэманстрацыі салідарнасці Аб'яднаных Нацый, удзельнікаў Вашынгтонскай Дэкларацыі ад 1 студзеня 1942 года аб сумеснай барацьбе супроць агрэсіі, 14 чэрвеня гэтага года, на прапанову Савета Народных Камісараў СССР, усе савецкія дзяржаўныя ўстановы паднялі на сваіх будынках Дзяржаўны Сцяг Саюза Савецкіх Соцыялістычных Рэспублік у чэсць Вялікабрытаніі, Злучаных Штатаў Амерыкі і іншых Аб'яднаных Нацый, якія таксама аддадзены чынам адзначылі гэты дзень.

Чырвоныя Сцягі для Гвардзейскай арміі і Гвардзейскага корпуса

Указам Прэзідыума Вярхоўнага Савета СССР зацверджаны Чырвоныя Сцягі для Гвардзейскай арміі і Гвардзейскага корпуса Чырвонай Арміі. Гэтыя сцягі ўручаюцца арміям і корпусам пасля прысваення ім гвардзейскай назвы.

Новая домна на Урале

На Н-скім металургічным заводзе пущана новая домнаенная печ. Яе пабудоваў калектыв будаўнікоў Глаўуралмета ў кароткі тэрмін.

Выдана першая плаўка чыгуна.



Калгаснікі сельгасарцелі «Беларускі працаўнік» (Пятроўскі раён, Яраслаўская абласць) ідуць на ўборку сена для Чырвонай Арміі.

Летні адпачынак дзяцей фронтавікоў

У Маскве зараз выдзецца вялікая работа па арганізацыі летняга адпачынку дзяцей фронтавікоў. У Бауманскім раёне з 1-чэрвеня пачала працаваць дзіцячая пляцоўка на 100 дзяцей. З 10 чэрвеня 800 дзяцей наведуюць піонерскія лагеры. У Жалёзнадарожным раёне адкрыты дзве аздараўляючыя і адна санаторная пляцоўкі для некалькіх сот дзяцей. У раённым Доме культуры

для дзяцей арганізаваны майстэрні, наладжваюцца гульні, дэманструюцца фільмы. У Таганскім раёне тысячы дзяцей атрымліваюць магчымасць адпачынаць на аздараўляючых і санаторных пляцоўках.

У домаўпраўленнях абсталяваюцца дзіцячыя пакоі. Так, на Маскварэдаўні раёну арганізуюцца 12 такіх пакояў на 400 дзяцей фронтавікоў.